

സഹകരണ മേഖലയിൽ ടയർ നിർമ്മാണം

145 (5606) ശ്രീ. ജോർജ് എം. തോമസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) വിവിധ സഹകരണ സ്ഥാപനങ്ങളുടെ വാഹനങ്ങൾക്കായി ടയർ വാങ്ങുന്നതിന് കഴിഞ്ഞ സാമ്പത്തിക വർഷം എത്ര രൂപ ചെലവഴിച്ചു എന്നു വ്യക്തമാക്കുമോ;

(ബി) സഹകരണ സ്ഥാപനങ്ങൾ വഴി സംസ്ഥാനത്ത് ടയർ നിർമ്മാണ യൂണിറ്റുകൾ പ്രവർത്തിക്കുന്നുണ്ടോ; എങ്കിൽ വിശദാംശം ലഭ്യമാക്കുമോ;

(സി) റബ്ബർകാ മാതൃകയിൽ സഹകരണമേഖലയിൽ ടയർ നിർമ്മാണം ആരംഭിക്കുന്നതിന് നടപടി സ്വീകരിക്കുമോ?

ഉത്തരം

(എ) വിവിധ സഹകരണ സ്ഥാപനങ്ങളുടെ വാഹനങ്ങൾക്കായി ടയർ വാങ്ങുന്നതിന് കഴിഞ്ഞ സാമ്പത്തിക വർഷം 55,78,932 രൂപ ചെലവഴിച്ചു.

(ബി) ഇല്ല.

(സി) ഇക്കാര്യം പരിഗണനയിലില്ല.

സഹകരണ ബാങ്കിന്റെ 100 എ. ടി. എം. സെന്ററുകൾ

146 (5607) ശ്രീ. വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) കേരള സഹകരണ ബാങ്ക് രൂപീകരിക്കുന്ന പശ്ചാത്തലത്തിൽ ജില്ലാ സഹകരണ ബാങ്കുകൾ പുതിയ ശാഖകൾ ആരംഭിക്കുന്നതു തടഞ്ഞു കൊണ്ടുള്ള സർക്കാർ നിർദ്ദേശം നിലവിൽ വന്നിട്ടുണ്ടോ;

(ബി) എങ്കിൽ കോഴിക്കോട് ജില്ലാ സഹകരണ ബാങ്ക് 100 എ.ടി.എം. സെന്ററുകൾ തുടങ്ങുവാൻ പത്രങ്ങളിൽ ടെണ്ടർ പരസ്യം നൽകിയതും അതിൽ അഴിമതിയുണ്ടെന്ന പത്രവാർത്തകളും ശ്രദ്ധയിൽപ്പെട്ടിട്ടുണ്ടോ;

(സി) എ.ടി.എം. കൗണ്ടറും അനുബന്ധ സൗകര്യങ്ങളും തുടങ്ങുന്നതിന് ഓരോന്നിനും എത്ര തുകയാണ് ചെലവഴിക്കാൻ ഉദ്ദേശിക്കുന്നത്;

(ഡി) കേരള സഹകരണ ബാങ്ക് തുടങ്ങുന്ന പശ്ചാത്തലത്തിൽ കോഴിക്കോട് ജില്ലാ സഹകരണ ബാങ്ക് ധൂതി പിടിച്ച് 100 എ.ടി.എം. സ്ഥാപിക്കുന്നത് സംബന്ധിച്ച് അന്വേഷിച്ച് നടപടി സ്വീകരിക്കുമോ?